



Qorti Kriminali

Onor. Imhallel Dr. Antonio Mizzi LL.D., Mag. Juris (Eu Law)

Att ta' Akkuza Nru: 59/2010

Ir-Repubblika ta' Malta

Vs

William Agius

Illum 11 ta' Dicembru, 2017.

Il-Qorti ,

Rat l-att tal-Akkuza numru 59 tas-sena 2010 fil-konfront ta' William Agius (detentur karta tal-identita' 436186(M) li bih huwa akkuzat talli:

1. Wara li l-Avukat Generali ppremetta fl-Ewwel Kap illi fis-sitta u ghoxrin (26) ta' Novembru tas-sena elfejn u erbgħa (2004) il-pulizija tal-iskwadra kontra d-droga ġew infurmati li kien se jsir xi *deal* ta' droga ġewwa Hal-Qormi, speċifikament fil-viċinanzi tal-Knisja ta' San Bastjan. Fuq din l-informazzjoni, il-Pulizija marru jagħmlu l-osservazzjonijiet tagħhom u hemmhekk, wara ftit tal-hin, huma nnotaw vettura tat-tip Toyota, numru ta' registrazzjoni IBM-002, li wara rrizulta li kienet misjuqa minn ċerta Gordi Felice, tasal f'dawk l-inhawi. F'dak l-istess mument, il-pulizija raw terza persuna, li wara rrizulta li kien ċerta **William Agius**, tersaq lejn l-imsemmija vettura Toyota misjuqa mill-imsemmi Gordi Felice u ha borża tal-karti mingħand is-sewwieq ta' l-imsemmija Toyota.

F'dak il-mument, l-uffiċjali tal-Pulizija intervjenew u fortunatament sfrattaw din l-operazzjoni kollha u **William Agius**, filwaqt li pprova jaħrab minn fuq il-post, tefa' l-borża tal-karti ma' l-art. Meta l-uffiċjali tal-pulizija eżaminaw l-imsemmija borża tal-karti irriżulta li kien fiha erba' (4) pakketti f'boroż tal-plastik li kienu jikkontjenu ammont ta' pilloli suspettati *ecstasy*.

Illi mill-investigazzjonijiet tal-pulizija in fatti, irriżulta illi fis-sitta u għoxrin (26) ta' Novembru tas-sena elfejn u erbgħa (2004) u fix-xhur ta' qabel, l-akkużat **William Agius**, iddeċieda li jibda jmexxi u jittraffika fid-droga illegali *Ecstasy* kontenenti s-sustanza illegali *Methylenedioxymethamphetamine*, li hija *designer drug* magħrufa bħala MDMA.

Għal dan l-ghan, l-akkużat **William Agius** ftiehem ma' ħabib tiegħu, ċerta Gordi Felice, sabiex flimkien jittraffikaw fid-droga *Ecstasy*. Il-ftehim milhuq bejniethom kien li l-akkużat **William Agius** jirċievi d-droga illegali *ecstasy* mingħand Gordi Felice bl-intendiment li l-istess droga jgħaddiha lil terzi persuni - indikati minn Gordi Felice stess - għal skopijiet ta' lukru. Flimkien mal-lista ta' l-ismijiet u d-droga illegali *ecstasy*, l-akkużat **William Agius** kien jingħata wkoll l-ammont ta' flus li jrid jiġbor mingħand l-istess terzi persuni u sussegwentement jgħaddihom lil Gordi Felice. Talli jagħmel dan ix-xogħol illegali, **William Agius** kien jirċievi xi ħlasijiet fi flus. In fatti, **William Agius** ittraffika d-droga illegali *ecstasy* b'dan il-metodu maqbul bejniethom u għal dan l-istess għan għal numru ta' drabi.

Bħala parti mill-eżekuzzjoni tal-ftehim milhuq minn qabel bejniethom, dakinhar tas-sitta u għoxrin (26) ta' Novembru tas-sena elfejn u erbgħa (2004) **William Agius** kien mar hdejn il-post miftiehem bejnu u bejn Gordi Felice, u ċioe' hdejn il-Knisja ta' San Bastjan, f'Hal Qormi, għall-ħabta ta' l-erbgha ta' wara nofsinhar (16.00hrs) u hemmhekk ikkomunika ma' Gordi Felice, biex jinfurmah li kien qiegħed jistennih biex jiltaqgħu u jirċievi d-droga illegali *ecstasy* u mbagħad jgħaddiha lil terzi persuni

skont kif maqbul bejniethom. Il-post fejn ftehm u biex jiltaqgħu huwa f' distanza ta' inqas minn mitt (100) metru bogħod mill-iskola Primarja ta' Ħal-Qormi.

Illi b'għemilu l-imsemmi **William Agius** sar ħati talli assoċja ruħu ma' persuni oħra f'Malta u/jew ma' persuni oħra barra minn Malta sabiex jimporta, ibiegh jew jittraffika medikina u droga oħra f'Malta bi ksur tad-disposizzjonijiet tal- Ordinanza Dwar il-Professjoni Medika u l-Professjonijiet li Għandhom x'Jaqsu Magħha, Kap. 31 tal-Liġijiet ta' Malta, jew ippromwova, ikkonstitwixxa, organizza jew iffinanzja din l-assoċazzjoni, b'dan li r-reat sar ġewwa d-distanza ta' mitt (100) metru mill-perimetru ta', skola, club jew centru taż-żgħażaġħ, jew xi post ieħor simili fejn normalment jiltaqgħu iż-żgħażaġħ.

Għaldaqstant l-Avukat Ġenerali fl-isem fuq imsemmi, jakkuża lill-imsemmi **William Agius** ħati talli assoċja ruħu ma' persuni oħra f'Malta u ma' persuni oħra barra minn Malta sabiex jimporta, ibiegh jew jittraffika medikina u droga oħra f'Malta bi ksur tad-disposizzjonijiet tal-Ordinanza Dwar il-Professjoni Medika u l-Professjonijiet li Għandhom x'Jaqsu Magħha, Kap. 31 tal-Liġijiet ta' Malta, jew ippromwova, ikkonstitwixxa, organizza jew iffinanzja din l-assoċazzjoni, b'dan li r-reat sar ġewwa d-distanza ta' mitt (100) metru mill-perimetru ta' skola, club jew centru taż-żgħażaġħ, jew xi post ieħor simili fejn normalment jiltaqgħu iż-żgħażaġħ. Jitlob li jingħamel skont il-liġi kontra l-imsemmi akkużat u illi jiġi kkundannat għal piena ta' prġunerija għal għomru u multa ta' mhux inqas minn elfejn tlett mija u tletin Euro (€2330) iżda mhux iżjed minn mija u sittax il-elf u hames mitt Euro (€116,500) u l-konfiska favur il-Gvern ta' Malta ta' kull flejjes jew propjeta' mobbli u immobbli oħra tal-persuna hekk misjuba ħatja skont dak li hemm u jintqal fl-artikoli 40A, 120A (1)(f) (1A) (2)(a)(i) tal-Ordinanza Dwar il-Professjoni Medika u l-Professjonijiet li Għandhom x'Jaqsu Magħha, Kap. 31 tal-Liġijiet ta' Malta, kif ukoll fl-Artikoli 22A, 22B, 22E, 27, 28 u 30 ta' l-Ordinanza dwar il-Medikina Perikoluża, Kap. 101 tal-Liġijiet ta' Malta, u fl-artikoli 17, 18, 20, 23, 31 u 533 tal-Kodiċi Kriminali, Kap. 9 tal-Liġijiet ta' Malta, jew għal kull piena oħra li tista' skont il-liġi tingħata għall-ħtija ta' l-imsemmi akkużat.

2. Wara li l-Avukat Generali ppremetta fit-Tieni Kap illi fl-istess granet u taht l-istess ċirkostanzi indikat fl-ewwel Kap ta' Akkuża, u ċioe' fis-sitta u ghoxrin (26) ta' Novembru tas-sena elfejn u erbgħa (2004) u fix-xhur ta' qabel, l-imsemmi **William Agius** in eżekuzzjoni tal-assocjazzjoni ta' bejnu u bejn Gordi Felice volontarjament u xjentement ltaqa' ma Gordi Felice ġewwa distanza ta' mitt (100) metru mill-iskola primarja ta' Hal-Qormi bil-ghan li jbiegħ, jittraffika, jforni jew jipprokura d-droga illegali *ecstasy* u ċioe' madwar elfejn u tlieta u erbgħin (2043) pillola Ecstasy, liema droga ġgħib l-ammont ta' ċirka tmien t'elef tmien mija u wiehed u hamsin Ewro u wiehed u sittin ewro-ċenteżmu €8,851.61 (Lm 3,800), mingħand l-istess Gordi Felice għal skopijiet ta' lukru.

Illi mill-investigazzjonijiet tal-pulizija, irriżulta li fix-xhur ta' qabel id-data tas-sitta u ghoxrin (26) ta' Novembru tas-sena elfejn u erbgħa (2004), **William Agius** kien ipprokura d-droga illegali *ecstasy* madwar erba' darbiet mingħand l-imsemmi Gordi Felice bil-ghan li sussegwentement jgħaddi l-istess droga illegali terzi persuni indikati minn Gordi Felice stess kif ukoll jgħbor l-ammont ta' flus indikati u jgħaddihom lill-imsemmi Gordi Felice.

L-imsemmija pilloli Ecstasy, li fihom is-sustanza *Methylenedioxymethamphetamine*, (li hija *designer drug* magħrufa bħala (MDMA) li huma kkontrollati u ristretti bil-liġi taht it-Tielet Skeda, Parti A, tal-Ordinanza Dwar il-Professjoni Medika u l-Professjonijiet li għandhom x'jaqsmu magħha, Kapitolu 31 tal-Liġijiet ta' Malta, u l-imsemmi **William Agius** ma kellu l-ebda permess jew awtorizzazzjoni skont l-imsemmija liġi sabiex ikollu fil-pussess tiegħu jew sabiex iqassam jew ibiegħ l-imsemmija pilloli u sustanza.

Illi b'għemilu, l-imsemmi **William Agius** sar hati talli b'diversi atti, magħmula fi żminijiet differenti u magħmula b'riżoluzzjoni waħda, biegħ jew offra li jbiegħ, ittraffika jew offra li jittraffika l-medicina perikoluża psikotropika Ecstasy kontenenti s-sustanza *Methylenedioxymethamphetamine*, (li hija *designer drug* magħrufa bħala

MDMA) li huma kkontrollati u ristretti bil-liġi taħt it-Tielet Skeda, Parti A, tal-Ordinanza Dwar il-Professjoni Medika u l-Professjonijiet li għandhom x'jaqsmu magħha, Kapitolu 31 tal-Liġijiet ta' Malta, meta ma kellu l-ebda awtorizzazzjoni speċjali bil-miktub mis-Supratendent tas-Saħħa Pubblika, b'dan li r-reat sar ġewwa d-distanza ta' mitt (100) metru mill-perimetru ta', skola, club jew ċentru taż-żgħażaġh, jew xi post ieħor simili fejn normalment jiltaqgħu iż-żgħażaġh

Għaldaqstant l-Avukat Ġenerali, fl-isem fuq imsemmi, jakkuża lill-imsemmi **William Agius** hati talli b'diversi atti, magħmula fi żminijiet differenti u magħmula b'rizoluzzjoni waħda bieġh jew offra li jbieġh, ittraffika jew offra li jittraffika l-medicina perikoluża psikotropika Ecstasy kontenenti s-sustanza *Methylenedioxymethamphetamine*, (li hija designer drug magħrufa bħala MDMA) li huma kkontrollati u ristretti bil-liġi taħt it-Tielet Skeda, Parti A, tal-Ordinanza Dwar il-Professjoni Medika u l-Professjonijiet li għandhom x'jaqsmu magħha, Kapitolu 31 tal-Liġijiet ta' Malta, meta ma kellu l-ebda awtorizzazzjoni speċjali bil-miktub mis-Supratendent tas-Saħħa Pubblika, b'dan li r-reat sar ġewwa d-distanza ta' mitt (100) metru mill-perimetru ta', skola, club jew ċentru taż-żgħażaġh, jew xi post ieħor simili fejn normalment jiltaqgħu iż-żgħażaġh bi ksur tal-Ordinanza Dwar il-Professjoni Medika u l-Professjonijiet li għandhom x'jaqsmu magħha, Kapitolu 31 tal-Liġijiet ta' Malta. Jitlob illi jingħamel skont il-liġi kontra l-imsemmi akkużat u illi jiġi kkundannat għal piena ta' priġunerija għal għomor u multa ta' mhux inqas minn elfejn tlett mija u tletin Euro (€2330) iżda mhux iżjed minn mija u sittax il-elf u hames mitt Euro (€116,500), u l-konfiska favur il-Gvern ta' Malta ta' l-oġġetti kollha li dwarhom sar ir-reat u l-konfiska favur il-Gvern ta' Malta ta' kull flejjes jew propjeta' mobbli jew immobbli oħra tal-persuna hekk misjuba hatja, skont dak li hemm u jintqal fl-artikoli 40A 120A(1)(f) (1B) (2)(a)(i) (2A) tal-Ordinanza Dwar il-Professjoni Medika u l-Professjonijiet li għandhom x'jaqsmu magħha, Kapitolu 31 tal-Liġijiet ta' Malta, u fl-Avvizi Legali 22/85 [regolament 10(2)], 70/88 u 183/99, kif ukoll fl-artikoli 22A, 22B, 22E, 27, 28 u 30 tal-Ordinanza dwar il-Mediċini Perikolużi (Kap. 101) u fl-artikoli 17, 18, 20, 22, 23, 31 u 533 tal-Kodiċi Kriminali jew għal kull piena oħra li tista' skont il-liġi tingħata għall-htija tal-imsemmi akkużat.

3. Wara li l-Avukat Generali ppremetta fit-Tielet Kap Illi fl-istess ġranet u taht l-istess ċirkostanzi indikat fil-Kapi ta' Akkuża preċedenti, u ċioe' fis-sitta u għoxrin (26) ta' Novembru tas-sena elfejn u erbgħa (2004) u fix-xhur ta' qabel l-imsemmi **William Agius**, waqt li kien qiegħed hdejn il-vettura tat-tip Toyota, numru ta' registrazzjoni IBM-002 misjuqa minn Gordi Felice huwa ħa borża tal-karti, fejn irriżulta li din l-istess borża tal-karti kienet tikkontjeni erba' (4) pakketti boroż tal-plastik u li fihom kien hemm madwar elfejn u tlieta u erbgħin (2043) pillola li minn aktar investigazzjonijiet irriżulta li kienu pilloli *ecstasy* kontenenti s-sustanza *Methylenedioxymethamphetamine*, (li hija *designer drug* magħrufa bħala (MDMA)), liema droga kellha ġġib l-ammont ta' ċirka tmien t'elef tmien mija u wieħed u hamsin Ewro u wieħed u sittin ewro-ċenteżmu €8,851.61 (Lm 3,800) u **liema ammont juri illi d-droga ma kienx għall-użu esklussiv tiegħu**. Fortunatament, il-pulizija lahqet ġabret din l-imsemmija borża fil-mument illi huma marru fuq **William Agius** u Gordi Felice.

Illi d-droga mormija mill-imsemmi **William Agius** kienet qegħda fil-pussess tiegħu waqt illi kien ġewwa d-distanza ta' mitt (100) metru mill-iskola primarja ta' Ħal-Qormi u ċioe' fil-mument illi ltaqa' ma l-imsemmi Gordi Felice sabiex jipprokura d-droga illegali msemmija għal finijiet ta' lukru reċiproku.

Illi mill-investigazzjonijiet tal-Pulizija irriżulta illi **William Agius** kien fil-pussess xjenti tad-droga illegali msemmija madwar erba' (4) darbiet oħra qabel is-sitta u għoxrin (26) ta' Novembru tas-sena elfejn u erbgħa (2004) u dan kull darba li l-imsemmi akkużat kien jipprokura d-droga illegali *ecstasy* mingħand Gordi Felice.

L-imsemmija pilloli Ecstasy, li fihom is-sustanza *Methylenedioxymethamphetamine*, (li hija *designer drug* magħrufa bħala (MDMA) li huma kkontrollati u ristretti bil-liġi taht it-Tielet Skeda, Parti A, tal-Ordinanza Dwar il-Professjoni Medika u l-Professjonijiet li għandhom x'jaqsmu magħha, Kapitolu 31 tal-Liġijiet ta' Malta, u l-imsemmi **William Agius** ma kellu l-ebda permess jew awtorizzazzjoni skont l-imsemmija liġi sabiex ikollu fil-pussess tiegħu jew sabiex iqassam jew ibiegħ l-imsemmija pilloli u sustanza.

Illi b'għemilu, l-imsemmi **William Agius** sar hati talli, b'diversi atti, fi żminijiet differenti u magħmula b'riżoluzzjoni waħda, importa, immanifattura, esporta, xtara, biegh, uża, jew kellu fil-pussess tiegħu il-medicina perikoluża psikotropika Ecstasy kontenenti s-sustanza *Methylenedioxymethamphetamine*, (li hija designer drug magħrufa bħala MDMA) li huma kkontrollati u ristretti bil-liġi taht it-Tielet Skeda, Parti A, tal-Ordinanza Dwar il-Professjoni Medika u l-Professjonijiet li għandhom x'jaqsmu magħha, Kapitolu 31 tal-Liġijiet ta' Malta meta ma kellu l-ebda awtorizzazzjoni speċjali bil-miktub mis-Supratendent tas-Saħħa Pubblika; u b'dan li r-reat sar taht tali ċirkostanzi li **juru li dak il-pussess ma kienx għall-użu esklussiv tiegħu**; b'dan ukoll li r-reat sar fi, jew ġewwa distanza ta' mitt (100) metru mill-perimetru ta' skola, club jew ċentru taż-żgħaħaġh, jew xi post ieħor simili fejn normalment jiltaqgħu ż-żgħaħaġh.

Għaldaqstant l-Avukat Generali fl-isem fuq imsemmi akkuża lill-imsemmi **William Agius** hati talli, b'diversi atti, fi żminijiet differenti u magħmula b'riżoluzzjoni waħda, importa, immanifattura, esporta, xtara, biegh, uża, jew kellu fil-pussess tiegħu il-medicina perikoluża psikotropika Ecstasy kontenenti s-sustanza *Methylenedioxymethamphetamine*, (li hija designer drug magħrufa bħala MDMA) li huma kkontrollati u ristretti bil-liġi taht it-Tielet Skeda, Parti A, tal-Ordinanza Dwar il-Professjoni Medika u l-Professjonijiet li għandhom x'jaqsmu magħha, Kapitolu 31 tal-Liġijiet ta' Malta meta ma kellu l-ebda awtorizzazzjoni speċjali bil-miktub mis-Supratendent tas-Saħħa Pubblika; u b'dan li r-reat sar taht tali ċirkostanzi li **juru li dak il-pussess ma kienx għall-użu esklussiv tiegħu**; b'dan ukoll li r-reat sar fi, jew ġewwa distanza ta' mitt (100) metru mill-perimetru ta' skola, club jew ċentru taż-żgħaħaġh, jew xi post ieħor simili fejn normalment jiltaqgħu ż-żgħaħaġh. Jitlob illi jingħamel skont il-liġi kontra l-imsemmi akkużat u illi jiġi kkundanat għall-piena ta' prigunerija għall-ghomru u multa ta' mhux inqas minn elfejn tlett mija u tletin Euro (€2330) iżda mhux iżjed minn mija u sittax il-elf u hames mitt Euro (€116,500) u l-konfiska favur il-Gvern ta' Malta ta' l-oġġetti kollha li dwarhom sar ir-reat u l-konfiska favur il-Gvern ta' Malta ta' kull flejjes jew proprjetà mobbli jew immobbli oħra tal-persuna hekk misjuba hatja skont dak li hemm u jintqal fl-artikoli 40A,

120A(1)(a),(2),(2)(a)(i),(2A),(2B) u 121A ta' l-Ordinanza dwar il-Professjoni Medika u l-Professjonijiet li Ghandhom x'Jaqsmu Magħha (Kap. 31), ir-regolamenti 2 u 3(1) tar-Regolamenti dwar il-Kontroll tal-Medicini (Avviż Legali 22 ta' l-1985), l-Avvizi legali 77 ta' l-1988 u 183 ta' l-1999 fl-artikoli 22A, 22B, 22E, 27, 28 u 30 tal-Ordinanza dwar il-Medicini Perikolużi (Kap. 101) u fl-artikoli 17, 18, 20, 23, 31 u 533 tal-Kodiċi Kriminali jew għal kull piena oħra li tista' skont il-liġi tinghata f'hall-htija ta' l-imsemmi akkużat.

Rat il-verbal tas-seduta tal-11 ta' Dicembru, 2017, fejn l-akkużat ammetta l-akkużi migjuba kontra tiegħu.

Rat li din l-Qorti tat żmien lill-akkużat biex jerga' jahseb dwar l-ammissjoni tiegħu skont l-artikolu 453 tal-Kapitolu 9 tal-Ligijiet ta' Malta.

Rat illi l-akkużat reġa' kkonferma l-ammissjoni tiegħu.

Semghet ix-xhieda li l-akkużat talab li din il-Qorti tisma in konnessjoni mal-piena li għandha tigi erogata din il-Qorti.

Semghet it-trattazzjoni tal-Avukat Dr. Joseph Giglio għan-nom tal-akkużat.

Semghet it-trattazzjoni tal-Avukat Dr. Giannella Busuttil għan-nom tal-Prosekuzzjoni.

Għaldaqstant, għal dawn ir-raġunijiet tiddikjara lill-akkużat William Agius hati talli:

1. assoċja ruħu ma' persuni oħra f'Malta u/jew ma' persuni oħra barra minn Malta sabiex jimporta, ibiegh jew jittraffika medicina u droga oħra f'Malta bi ksur tad-disposizzjonijiet tal- Ordinanza Dwar il-Professjoni Medika u l-Professjonijiet li Ghandhom x'Jaqsmu Magħha, Kap. 31 tal-Ligijiet ta' Malta, jew ippromwova, ikkonstitwixxa, organizza jew iffinanza din l-assoċazzjoni, b'dan li r-reat sar ġewwa

d-distanza ta' mitt (100) metru mill-perimetru ta', skola, club jew centru taż-żgħażaġh, jew xi post ieħor simili fejn normalment jiltaqgħu iż-żgħażaġh.

2. b'diversi atti, magħmula fi żminijiet differenti u magħmula b'riżoluzzjoni waħda, bieġh jew offra li jbieġh, ittraffika jew offra li jittraffika l-medicina perikoluża psikotropika Ecstasy kontenenti s-sustanza *Methylenedioxymethamphetamine*, (li hija designer drug magħrufa bħala MDMA) li huma kkontrollati u ristretti bil-liġi taħt it-Tielet Skeda, Parti A, tal-Ordinanza Dwar il-Professjoni Medika u l-Professjonijiet li għandhom x'jaqsmu magħha, Kapitolu 31 tal-Liġijiet ta' Malta, meta ma kellu l-ebda awtorizzazzjoni speċjali bil-miktub mis-Supratendent tas-Saħħa Pubblika, b'dan li r-reat sar ġewwa d-distanza ta' mitt (100) metru mill-perimetru ta', skola, club jew centru taż-żgħażaġh, jew xi post ieħor simili fejn normalment jiltaqgħu iż-żgħażaġh

3. b'diversi atti, fi żminijiet differenti u magħmula b'riżoluzzjoni waħda, importa, immanifattura, esporta, xtara, bieġh, uża, jew kellu fil-pussess tiegħu il-medicina perikoluża psikotropika Ecstasy kontenenti s-sustanza *Methylenedioxymethamphetamine*, (li hija designer drug magħrufa bħala MDMA) li huma kkontrollati u ristretti bil-liġi taħt it-Tielet Skeda, Parti A, tal-Ordinanza Dwar il-Professjoni Medika u l-Professjonijiet li għandhom x'jaqsmu magħha, Kapitolu 31 tal-Liġijiet ta' Malta meta ma kellu l-ebda awtorizzazzjoni speċjali bil-miktub mis-Supratendent tas-Saħħa Pubblika; u b'dan li r-reat sar taħt tali ċirkostanzi li **juru li dak il-pussess ma kienx għall-użu esklussiv tiegħu**; b'dan ukoll li r-reat sar fi, jew ġewwa distanza ta' mitt (100) metru mill-perimetru ta' skola, club jew centru taż-żgħażaġh, jew xi post ieħor simili fejn normalment jiltaqgħu iż-żgħażaġh.

Ikkunsidrat;

Illi preliminarjament huwa utli li jigi spjegat it-'timeline' ta' dan il-guri.

Il-kumpilazzjoni bdiet fit-28 ta' Novembru, 2004.

L-Avukat Generali hareg l-Att ta' Akkuza fit-18 ta' Novembru, 2010.

Il-Qorti tat is-sentenza fuq l-eccezzjonijiet preliminari fid-9 ta' Jannar, 2012.

Il-Qorti tal-Appell tat is-sentenza taghha fuq l-eccezzjonijiet preliminari fis-16 ta' Jannar, 2013.

Il-guri gie appuntat ghat-18 ta' Marzu, 2013.

William Agius intavola rikors kostituzzjonali fit-8 ta' Marzu, 2013 u ghalhekk, il-guri ma setghax isir.

Il-Qorti Kostituzzjonali tat is-sentenza taghha fl-14 ta' Novembru, 2016.

Illi fis-seduta tat-12 ta' Jannar, 2017 din il-Qorti tat zmien sal-15 ta' Marzu, 2017 biex il-partijiet jaslu ghall-patteggjament.

Illi dan it-terminu kien ghalxejn billi l-partijiet ma waslux ghall-patteggjament.

Illi dan il-guri gie appuntat ghall-gurnata tal-11 ta' Dicembru, 2017.

Illi fis-seduta odjerna, din il-Qorti giet informata mill-Prosekuzzjoni li l-akkuzat ghandu jibbenefika bi tnaqqis ta' zewg gradi a tenur tal-artikolu 29 tal-Kapitlu 101 tal-Ligijiet ta' Malta kif rezi applikabbli bis-sahha tal-artikolu 120A (2B) tal-Kapitlu 31 tal-Ligijiet ta' Malta. Dan il-fatt hu dovut ghaliex l-akkuzat ikkollabora mal-pulizija mal-ewwel.

Illi din il-Qorti rat l-artikolu 120A (2) (Q) (i) (aa) tal-Kapitlu 31 tal-Ligijiet ta' Malta li jghid testwalment;

"Meta l-Qorti tkun tal-fehma li meta tqis l-eta tal-hati, il-kondotta ta' qabel tal-hati, l-kwantita tal- medicina u x-xorta u l-kwantita tat-tagħmir jew materjali, jekk ikun il-kaz, involuti fir-reat u c- cirkostanzi l-ohra kollha tar-reat, il-piena ta' prigionerija għall-ghomor ma tkunx dik xierqa..."

Dan is-subinciz partikolari jghin lil din il-Qorti biex issib bilanc xieraq għall-piena li għandha tigi erogata lil William Agius.

Illi meta gara l-kaz, il-hati kellu biss tmintax -il sena u llum għandu wiehed u tletin sena.

Illi ftit wara li l-akkuzat inqabad mill-pulizija, huwa għamel kors għar-riabilitazzjoni tieghu kontra l-vizzju tad-droga u temm tali kors b'success. Fil-fatt, hu mar il-Caritas fis-sena 2004, beda l-programm fis-sena 2006 u spicca l-programm fis-sena 2008.

Minn dakinhar sal-lum, William Agius ma kompliex b'dak il-vizzju. Mhux talli hekk, izda mix-xhieda prodotti jirrizulta car li hu 'role model' għal hafna nies fil-kondizzjoni li kienet tieghu fil-passat u gie mitlub kemm -il darba li jghin billi jkellem jew jghin lil nies fil-bzonn li jegħlbu dan il-vizzju.

Illi William Agius beda attivita kummercjali. Il-haga partikolari ta' din l-attivita hi li ma ddejjaq xejn li jimpjega nies li kellhom il-vizzju tad-droga u li llum għelbu tali vizzju.

Illi William Agius illum qed jghix hajja ezemplari. Hu ntegrat perfettament fis-socjeta tagħna u qed jghix hajja normali.

Illi konsegwenza ta' dawn il-fatturi, din il-Qorti issa tista' tapplika dak li hu dispost għal kazijiet bħal dawn u cioe piena li tvarja minn minimu ta' erba' snin għal massimu ta' tletin sena.

Illi fil-kalkolu tal-piena ghandu jittiehdu in konsiderazzjoni zewg fatturi. L-ewwel wiehed hu li l-piena ghandha tonqos b'zewg gradi izda tista' titla bi grad minhabba l-fatt li t-traffiku tad-droga sar hdejn skola.

Illi minhabba l-fatturi hawn fuq imsemmija, din il-Qorti hi propensa li teroga piena fil-minimu taghha.

Ghaldaqstant, din il-Qorti ssib lil William Agius hati tal-akkuzi migjuba kontra tieghu. Rat l-artikoli 40A, 120A (1)(f)(1B) (2a(i)(aa))(2A) tal-Kapitlu 31 tal-Ligijiet ta' Malta, r-regolament 3(1) tal-artikolu 22 tal-1985, tal-artikolu 70 tal-1988, u l-artikolu 183 tal-1999. L-artikoli 22A, 22B, 22E, 27, 28 u 30 tal-Kapitlu 101 tal-Ligijiet ta' Malta u l-artikoli 17, 18, 20, 22, 23 u 31 tal-Kodici Kriminali u tikkundanna lill-hati William Agius ghal piena ta' tlett snin prigunerija u ghal hlas ta' multa ta' tlett elef Ewro (€3,000).

Tordna l-konfiska tal-propjeta tal-hati. Minbarra dan, rat l-artikolu 533 tal-Kodici Kriminali u tikkundanna lill-hati ghal hlas ta' nofs l-ispejjez inkorsi f'din il-procedura u cioe s-somma ta' elf sitt mija u disghin ewro u hamsa u sittin centezmu (€1,690.65). Tordna wkoll illi jekk l-ispejjez ma jithallsux immedjatament, dawn jigu konvertiti f'terminu ta' prigunerija skont il-ligi.

Antonio Mizzi
Imhallef

Brian Avellino
Deputat Registratur